

महाराष्ट्र वैद्यकीय व आरोग्य सेवा गट अ  
बालरोग तज्ञ संवर्गातील नामनिर्देशनाने  
नियुक्तीबाबत

महाराष्ट्र शासन  
सार्वजनिक आरोग्य विभाग  
शासन निर्णय क्र. नामनि १२१२/प्र.क्र.३१६/ सेवा-२  
मंत्रालय, मुंबई ४०००३२  
दिनांक : १७ नोव्हेंबर, २०१२

वाचा : महाराष्ट्र लोकसेवा आयोग यांचेकडील पत्र क्र.८३७(४)(६०)/७५८२/पंधरा अ  
दि. १० जुलै, २०१२

**शासन निर्णय :**

महाराष्ट्र वैद्यकीय व आरोग्य सेवा गट अ (वेतन श्रेणी रु. १५६००-३९१०० ग्रेड पे ६६००) या संवर्गात बालरोग तज्ञ या पदावर नामनिर्देशनाने नियुक्ती करण्यासाठी संदर्भाधीन पत्रान्वये महाराष्ट्र लोकसेवा आयोगाने, पात्र ठरलेल्या डॉ. पंकज राम गाजरे यांची इ.मा.व. या प्रवर्गातील राखीव पदावर पदस्थापनेसाठी शिफारस केली आहे. या शिफारसीनुसार उक्त संवर्गातील बालरोग तज्ञ ,सामान्य रुग्णालय, नाशिक या रिक्त पदावर त्यांची नियुक्ती करण्यात येत आहे.

२. या उमेदवारांची नियुक्ती खालील अटी व शर्तीच्या अधीन राहिल.

अ) महाराष्ट्र वैद्यकीय व आरोग्य सेवा गट अ विशेषज्ञ संवर्गातील पदाचा स्वीकार केल्याच्या तारखेपासून त्यांची नियुक्ती दोन वर्ष इतका कालावधी ही परिविक्षाधीन स्वरूपाची राहिल. तर परिवीक्षाधीन कालावधीत त्यांनी कामाचा अपेक्षित दर्जा प्राप्त न केल्यास किंवा त्यांची वर्तणूक अयोग्य आढळल्यास त्यांची सेवा संपुष्टात आणली जाऊ शकेल , किंवा त्यांच्या परिविक्षाधीन काळ आवश्यक त्या कालावधीसाठी वाढविला जाईल . त्या वाढलेल्या काळामध्ये देखील त्यांचे काम समाधानकारक झाले नाही तर, त्यांची सेवा कोणत्याही पूर्व सुचनेशिवाय संपुष्टात आणली जाईल. तसेच परिविक्षाधीन कालावधीमधील वेतनवाढ शासनाने विहित केलेल्या नियमानुसार अनुज्ञेय राहिल. परिविक्षा कालावधी पूर्ण केल्याशिवाय त्यांना पुढील वेतनवाढ अनुज्ञेय होणार नाही.

ब) त्यांच्या नावाची नोंदणी महाराष्ट्र वैद्यकीय व्यावसायिक अधिनियम ,१९६१ अथवा महाराष्ट्र वैद्यकीय परिषद अधिनियम ,१९६५ खाली या नियुक्तीपूर्वी केली असली पाहिजे किंवा भारतीय वैद्यकीय नोंदवही मध्ये नियुक्तीपूर्वी नांद झाली असली पाहिजे.

क) त्यांना एक पत्नी किंवा ती हयात असताना दुसरा विवाह करता येणार नाही.

ड) एक महिन्याची पुर्व सूचना दिल्याशिवाय अगर एक महिन्याची आगाऊ वेतनपुर्ती केल्याशिवाय त्यांना सेवामुक्त होता येणार नाही.

इ) त्यांना त्यांचे सेवा कालावधीत केंद्र शासनाने विहित केलेल्या अटीवर चार वर्षांच्या कालावधीकरिता (प्रशिक्षण कालावधी धरून) जरूर पडल्यास भारत संरक्षण किंवा संरक्षण सेवेशी संबंधित अशा पदावर काम करावे लागेल. हे दायित्व सेवेच्या पहिल्या दहा वर्षांपर्यंत मर्यादित राहील व ४५ वर्षे वयानंतर सर्वसाधारणपणे लागू होणार नाही.

फ) त्यांना शासन विहित करील त्याप्रमाणे प्रशिक्षण पार पाडावे लागेल.

ग) शासनाने सूट दिली असल्याखेरीज त्यांना खाजगी व्यवसाय करण्यास प्रतिबंध राहील. शासनाने ज्या ज्या पदावर काम करणाऱ्या अधिकाऱ्यांना खाजगी व्यवसाय करण्यास निर्बंध घातले आहेत त्या अधिकाऱ्यांना त्याऐवजी त्या त्या वेळी अस्तित्वात असलेल्या व शासनाने वेळोवेळी सुधारणा केलेल्या नियमाप्रमाणे व्यवसाय रोध भत्ता अनुज्ञेय राहील.

घ) त्यांनी हिंदी आणि मराठी भाषा परिक्षेसंबंधीच्या नियमावलीनुसार जर ते या परिक्षा अगोदरच उत्तीर्ण केली नसेल किंवा ती उत्तीर्ण होण्यापासून त्यांना सूट मिळाली नसेल तर त्यांनी एतदर्थ मंडळाची मराठी / हिंदी विषयाची परिक्षा विहित मुदतीत उत्तीर्ण होणे आवश्यक राहील. अन्यथा त्यांच्या तद्नंतर पुढील वेतनवाढी रोखून ठेवण्यात येतील.

च) शासन निर्णय , सामान्य प्रशासन विभाग क्र. प्रशिक्षण २०००/ प्र.क्र. ६१/ २००१ / ३९, दि.१९.०३.२००३ शासन सेवेतील नियुक्तीकरिता संगणक हाताळणी / वापराबाबतचे ज्ञान एक अतिरिक्त आवश्यक अर्हता म्हणून निश्चित करण्यात आल्याचे प्रस्तुत करण्यात आले आहे. यास्तव या शासन निर्णयाद्वारे नियुक्ती देण्यात येणाऱ्या वैद्यकीय अधिकाऱ्यांनी शासन मान्यताप्राप्त संगणक हाताळणी / वापराबाबतचे आवश्यक ते प्रमाणपत्र संचालक, आरोग्य सेवा , मुंबई यांचे मार्फत आदेश मिळाल्यापासून एक वर्षांच्या कालावधीत शासनास सादर करणे आवश्यक राहील.

३. उमेदवाराने पदस्थापनेचे आदेश प्राप्त झाल्याच्या दिनांकापासून एक महिन्याच्या आत त्यांच्या नेमणूकीच्या ठिकाणी रुजू झाले पाहिजे , अन्यथा एक महिन्यानंतर सदर नियुक्तीचे आदेश आपोआपच रद्द होतील . कार्यालय प्रमुखांनी एक महिन्यानंतर रुजू होणाऱ्या अधिकाऱ्यांस रुजू करून घेवू नये.

४. महाराष्ट्र लोकसेवा आयोगाने जाहीर केलेल्या यादीतील उमेदवारांची जेष्ठता त्यांना मिळालेल्या गुणक्रमानुसार (Merit List) ठरविण्यात येईल व वेगळ्याने वेळोवेळी प्रसिध्द करण्यात येईल.

५. महाराष्ट्र वैद्यकीय व आरोग्य सेवा गट अ या संवर्गामध्ये नामनिर्देशनाने नियुक्ती झाल्यावर या अधिकाऱ्यांचे वेतन महाराष्ट्र नागरी सेवा (वेतन)नियम, १९८१ मधील तरतुदीनुसार निश्चित केले जाईल.

६. संबंधीत कार्यालय प्रमुखांनी नियुक्ती दिलेल्या उमेदवारांना पदस्थापनेच्या ठिकाणी रुजू करून घ्यावे. रुजू करून घेतेवेळी त्यांच्या सर्व प्रमाणपत्रांची सत्यासत्यता पडताळून घेण्यात यावी. त्यांचे रुजू अहवाल वरीष्ठ पर्यवेक्षकीय अधिकाऱ्यांना म्हणजेच उपसंचालक आरोग्य सेवा / संचालक, आरोग्य सेवा तसेच शासनास

आठ दिवसांत सादर करावेत. शासकीय सेवेत कार्यरत असलेल्या अधिकाऱ्यांना पर्यवेक्षकीय अधिकाऱ्यांनी सेवामुक्त करून त्यांच्या नवीन पदस्थापनेच्या ठिकाणी रुजू होण्यासाठी तात्काळ कार्यमुक्त करावे व ज्या ठिकाणी पदस्थापना देण्यात आली आहे त्या कार्यालयाच्या कार्यालय प्रमुखांनी त्यांना यांचे कार्यालयात रुजू करून घेवून आपला रुजू अहवाल संचालक, आरोग्य सेवा तसेच शासनास त्वरीत सादर करावा.

७. सदरचे आदेश मा. उच्च न्यायालय औरंगाबाद खंडपीठ येथे दाखल करण्यात आलेल्या रिट याचिका क्र. १०७३४/ २०१० च्या अंतिम निकालाच्या अधिन राहून निर्गमित करण्यात येत आहे.

८. सदर उमेदवारांना वित्त विभाग शासन निर्णय क्र. अनियो-१००५/ १२६/ सेवा-४ , दि.३१ ऑक्टोबर, २००५ च्या तरतुदीनुसार "परिभाषित अंशदान निवृत्ती वेतन योजना" लागू करण्यात आलेली आहे ती लागू होईल. जे कर्मचारी १.११.२००५ पुर्वी शासन सेवेत निवृत्ती वेतनाह आस्थापनेवर कार्यरत असताना त्यांची नवीन पदावर नियुक्ती करण्यात आली असेल , त्यांना शासन परिपत्रक वित्त विभाग क्र. अनियो-१००६/८७/सेवा ४, दि.१२ जानेवारी, २००७ व शासन परिपत्रक वित्त विभाग क्र. अनियो १००९ / प्र.क्र. ३२/ सेवा ४, दि.१८.८.२००९ अन्वये करण्यात आलेल्या स्पष्टीकरणानुसार सर्व अटींची पूर्तता करीत असल्यास संबंधीत शासकीय कर्मचाऱ्यांस सध्या अस्तित्वात असलेली निवृत्ती वेतन योजना म्हणजे महाराष्ट्र नागरी सेवा (निवृत्ती वेतन) नियम , १९८२ व भविष्य निर्वाह निधी योजना लागू होण्यास पात्र ठरतील व सदर अटींची पूर्तता न करणाऱ्या उमेदवारांना नवीन "परिभाषित निवृत्ती वेतन योजना" लागू राहील.

९. सदर शासन आदेश महाराष्ट्र शासनाच्या [www.maharashtra.gov.in](http://www.maharashtra.gov.in) या संकेत स्थळावर उपलब्ध असून त्यांचा सांकेतांक क्र. २०१२११२७१५२१५७०३१७ असा आहे.

महाराष्ट्राचे राज्यपाल यांच्या आदेशानुसार व नावाने ,



(समीर साळुंखे)

अवर सचिव , महाराष्ट्र शासन

प्रति,

सचिव, महाराष्ट्र लोकसेवा आयोग, मुंबई.  
विभागीय आयुक्त , नाशिक विभाग , नाशिक  
संचालक, आरोग्य सेवा , मुंबई  
सहसंचालक, (प्रशासन व अर्थसंकल्प) , आरोग्य सेवा मुंबई.  
उपसंचालक, आरोग्य सेवा, नाशिक मंडळ, नाशिक  
वैद्यकीय अधिक्षक, सामान्य रुग्णालय, नाशिक  
महालेखापाल, महाराष्ट्र १/२ (लेखापरिक्षा / लेखा अनुज्ञेयता) मुंबई / नागपूर  
जिल्हा कोषागार अधिकारी, नाशिक  
संबंधित अधिकारी (संचालक, आरोग्य सेवा यांचेमार्फत )  
निवड नस्ती-२